

पतंजलि रिसर्च फाउंडेशन और एसआरएम सेण्टर फॉर क्लिनिकल ट्रायल्स एंड रिसर्च के बीच एम.ओ.यू.

आयुर्वेद के इतिहास में मील का पत्थर साबित होगा यह समझौता : आचार्य बालकृष्ण

हरिद्वार, (निर्स)। पतंजलि रिसर्च फाउंडेशन (पी.आर.एफ.) और एसआरएम सेण्टर फॉर क्लिनिकल ट्रायल्स एंड रिसर्च (सी.सी.टी.आर.), चेन्नई के बीच आयुर्वेदिक औषधियों के लिए क्लिनिकल ट्रायल अध्ययन के लिए एक समझौता ज्ञापन (एम.ओ.यू.) पर हस्ताक्षर हुए। इस अवसर पर पतंजलि रिसर्च फाउंडेशन की ओर से पतंजलि योगपीठ के महामंत्री आचार्य बालकृष्ण और पतंजलि अनुसंधान संस्थान के प्रमुख वैज्ञानिक डॉ. अनुराग वाण्ये तथा एसआरएम सेण्टर फॉर क्लिनिकल ट्रायल्स एंड रिसर्च, चेन्नई की ओर से डॉ. नितिन एम. नागरकर, डॉ. सत्यजीत महापात्र एवं डॉ. सरस्वती त्रिपाठी उपस्थित रहे।

समझौता ज्ञापन पर हस्ताक्षर के अवसर पर आचार्य बालकृष्ण ने कहा कि यह समझौता ज्ञापन आयुर्वेद के इतिहास में मील का पत्थर साबित होगा। उन्होंने कहा कि यह संयुक्त प्रयास आयुर्वेद के पुनरुत्थान में



पतंजलि रिसर्च फाउंडेशन और एसआरएम सेण्टर फॉर क्लिनिकल ट्रायल्स एंड रिसर्च, चेन्नई के बीच आयुर्वेदिक औषधियों के लिए क्लिनिकल ट्रायल अध्ययन के लिए एक समझौता ज्ञापन पर हस्ताक्षर हुए।

एसआरएम सेण्टर फॉर क्लिनिकल ट्रायल्स एंड रिसर्च, चेन्नई और पतंजलि रिसर्च फाउंडेशन आयुर्वेदिक औषधियों पर मिलकर करेंगे क्लिनिकल ट्रायल स्टडीज

अहम भूमिका निभाएगा। उन्होंने कहा कि यह संयुक्त प्रयास भारतीय सनातन ज्ञान पर आधारित आयुर्वेद से निर्मित साक्ष्य आधारित औषधियों को क्लिनिकल ट्रायल्स के माध्यम से विश्वपटल पर लाने में अहम भूमिका निभाएगा। भारत के यह दो प्रमुख संस्थान आयुर्वेदिक औषधियों की एफ़ेक्टिविटी को दुनिया के सामने

प्रस्तुत करेंगे।

एसआरएम सी.सी.टी.आर के डीन-रिसर्च, डॉ. नितिन एम. नागरकर ने हर्ष व्यक्तफ़ करते हुए कहा कि यह समझौता भारतीय पुरातन चिकित्सकीय विज्ञान, आयुर्वेद को वैश्विक स्तर पर मान्यता दिलाने में महत्वपूर्ण भूमिका अदा करेगा। इस अवसर पर क्लिनिकल अनुसंधान के अति-वरिष्ठ प्रोफ़ेसर डॉ. वाई.के. गुप्ता एवं डॉ. अनुराग श्रीवास्तव भी उपस्थित रहे। उन्होंने दोनों संस्थानों को साथ मिलकर आगे बढ़ने के लिए मंगलकामनाएं दीं।

पतंजलि रिसर्च फाउंडेशन के प्रमुख डॉ. अनुराग वाण्ये ने प्रसन्नता व्यक्त करते हुए कहा कि इस समझौता ज्ञापन की मदद से दोनों संस्थान साथ मिलकर आयुर्वेदिक औषधियों की प्रभावशीलता को साक्ष्य आधारित रूप से विश्व के समक्ष प्रस्तुत कर विविध रोगों में उनकी उपयोगिता को सिद्ध करेंगे।

सार-समाचार

नवकुंडीय शतचंडी महायज्ञ संपन्न



उजियारा/चौर, (निर्स)। चौथ का बरवाड़ा में 24 अप्रैल से चल रहे श्री चौथ माता नवकुंडीय शतचंडी महायज्ञ का शुक्रवार 3 मई को समापन हो गया। महायज्ञ मीडिया प्रभारी छोटू लाल सैनी एवं महायज्ञ अध्यक्ष शंकर लाल सैनी के बताया कि यज्ञ की पूर्णहुति अभिजीत मुहूर्त में 12:50 पर हुई। महायज्ञ में पधार्य हुए सभी संत महात्माओं को भोजन करवा कर विदाई की गई। महायज्ञ समिति की ओर से श्री चौथ माता का यज्ञ पूर्णहुति महाप्रसादी भंडारा मंदिर श्री चौथ माता दुष्ट धर्मशाला में हुआ, जहाँ पर लगभग 20-25 हजार लोगों ने प्रसादी ग्रहण की। महाप्रसादी के रूप में देसी घी के मालपुएँ और दाल विरतित की गई जिसका संपूर्ण देशी गी मंदिर श्री चौथ माता दुष्ट द्वारा महायज्ञ समिति को दिया गया। 10 दिन तक लगातार चले इस महायज्ञ को प्लास्टिक मुक्त रखा गया यहाँ पर भक्तों के जीवन के लिए पत्तल धोने से लेकर सभी अन्य सामग्री पर्यावरण अनुकूल उपयोग में ली गई। महायज्ञ को लेकर सभी ग्रामवासी उत्साहित थे और सभी ने अपनी पूर्ण भागीदारी निभाई जिससे यज्ञ सफल हुआ। महायज्ञ समिति के अध्यक्ष ने सभी कार्यकर्ताओं पधार्य हुए संत महात्माओं, विद्वान गणों कार्यकर्ताओं का धन्यवाद ज्ञापित किया।

देवधाम जोधपुरिया की मासिक बैठक संपन्न

निवाड़ा, (निर्स)। श्री देवनाथपुर मंदिर दुष्ट देवधाम जोधपुरिया की मासिक बैठक आयोजित हुई जिसमें सर्वप्रथम तहसीलदार नरेश गुर्जर व थानाधिकारी जयमल सिंह सहित मंदिर दुष्ट धर्मधाराओं की मौजूदगी में समाज के वरिष्ठजनों द्वारा दानपात्र खोला गया जिसमें 6 लाख 975 रुपए प्राप्त हुए। बैठक में नवीन निर्माण कार्य करवाने सहित कई महत्वपूर्ण मुद्दों पर चर्चा की गई। इस दौरान मंदिर में चल रहे निर्माण कार्य तथा अन्य व्यवस्थाओं का जायजा लिया। बैठक में दुष्ट अध्यक्ष फूलचंद लांगडी, पूर्व प्रधान छोगालाल गुर्जर, पूर्व प्रधान जगदीश गुर्जर, मनफूल गुर्जर, रामबिलास लांगडी, जितेंद्र लांगडी, एडवोकेट सुरजानसिंह गुर्जर, सुरजान हरराना, देवराज गुर्जर, देवलाल मेम्बर, श्रवण भोपा, मोहन भागत, सुरजकरण गुर्जर, राम गुर्जर, देवलाल रानोली, हनुमान गुर्जर, चासी भोपा, लक्ष्मण गुर्जर, श्रवण चौहान, वीरेंद्र पटवारी, मानसिंह पटवारी, रामनिवास लांगडी, लक्ष्मण रंगल, कैलाश बागडी, हंसराज रंगल, मुकेश गुर्जर सहित सैकड़ों पदाधिकारी मौजूद थे।

अज्ञात कारणों से आग लगी

मालपुरा, (निर्स)। नगरपालिका शहरी क्षेत्र के पुराने रेल्वे स्टेशन शास्त्री नगर के पास रिक्त पड़े रेल्वे के क्वार्टर के पिछवाड़े बने बाडों में शुक्रवार को अज्ञात कारणों से आग लग गई। बाडों में लगी आग तेज हवा के झोंकों से एक के बाद दूसरे बाडों में फैलने लगी। नागरिकों ने नगरपालिका प्रशासन को आग की सूचना दे दमकल की मांग की लेकिन दमकल मौके पर नहीं पहुंची। मौजूद मोहल्लेवासियों ने अपने स्तर पर ही कड़ी मशक्कत कर आग पर काबू पाया। पचास हजार की आबादी से अधिक लोगों की आगजनी से सुरक्षा के लिये नगरपालिका में एकमात्र दमकल होने तथा धी भी समय पर नहीं पहुंचने से शहरवासियों में पालिका प्रशासन के प्रति कड़ी नाराजगी देखी गई।

सैन जयंती की तैयारियां जोरों पर

फुलेरा, (निर्स)। कस्बे की अनुविहार कालोनी स्थित सैन मंदिर परिसर में सैन समाज विकास समिति के तत्वावधान में 5 मई को 724वीं सैन जयंती मनाई जाएगी। जिसको लेकर तैयारियां जोरों से की जा रही हैं। उपरोक्त जानकारी देते हुए सैन समाज विकास समिति के महासचिव महेश कुमार सैन ने बताया कि सैन जयंती पर पुजारी गोविंद शर्मा सुबह 7 बजे सैन जी की पूजा करवाई जाएगी एवं संगीतमय सुंदरकांड पठन का आयोजन होगा। सैन जी की महाआरती के बाद देवीलाल सैन के द्वारा अत्याहार की व्यवस्था की जाएगी एवं समाज के लोगों द्वारा सैन जी महाहारों की जीवनी पर प्रकाश डाला जाएगा। कार्यक्रम के समापन पर प्रसादी का आयोजन किया जाएगा। कार्यक्रम के समापन पर प्रसादी का आयोजन होगा।

विद्युत सप्लाई आज रहेगी बंद

गोविंदगढ़/अवर, (निर्स)। गोविंदगढ़ कस्बे के कार्यालय जयपुर विद्युत वितरण निगम लिमिटेड गोविंदगढ़ 132 केवी नसवारी से निकलने वाले सभी 33 केवी फीडर गोविंदगढ़ न्याया जीएएसए से 33 केवी आवश्यक रखरखाव के कारण विद्युत सप्लाई शनिवार को बाधित रहेगी। विद्युत सप्लाई दोपहर 1 बजे से लेकर शाम 4:30 बजे तक बंद रहेगी। जिसके कारण क्षेत्र की सप्लाई बाधित रहेगी। यह जानकारी विद्युत विभाग के कनिष्ठ अभियंता अजय घाटला के द्वारा दी गई है।

आरोपियों की गिरफ्तारी की मांग

मालपुरा, (निर्स)। प्रदेश के बालोतरा में प्रताप दान चारण पर हुये जानलेवा हमले के आरोपियों की गिरफ्तारी की मांग को लेकर कृष्ण चारण महासभा ने मुख्यमंत्री के नाम सौपा ज्ञापन। अखिल भारतीय चारण गड व महासभा युवा टॉक व करपी चारण महासभा काठेडा के संयुक्त तत्वाधान में मालपुरा एडसीएम को सौपा ज्ञापन में महासभा के अध्यक्ष गोपाल सिंह, रघुवीर सिंह, दुर्गा सिंह, महेंद्र, गिर्राज आदि ने प्रतापदत्त पर हुये जानलेवा हमले के आरोपियों को गिरफ्तार कर पीडित परिवार को न्याय दिलाने की गुहार लगाई है।

जर्जर सड़क राहगीरों के लिए बनी परेशानी का सबब



गंदा पानी सड़क पर जमा होने से कीचड़ फैल जाता है।

पावटा, (निर्स)। ग्राम पंचायत खेलना गांव में मुख्य सड़क का निर्माण नहीं होना राहगीरों के लिए परेशानी का सबब बना हुआ है। अनेक बार जिम्मेदारों को अवगत कराने के बाद भी हालात जस के तस है। इससे ग्रामीणों में रोष व्याप्त है। ग्रामीण बलकेश कुमावत ने बताया कि ग्राम खेलना में पुराने विद्यालय भवन से जाजिमों कि ढाणी तक सड़क निर्माण नहीं होने से पूरी सड़क गड़बड़ में तब्दी-बदी-बदे गड़बे बन चुके हैं। जिससे अनेक बार दुर्घटनाएं घटित हो चुकी हैं। वहीं सड़क किनारे बनी नालियां भी पूरी तरह क्षतिग्रस्त हो चुकी हैं जिससे घरों से निकलने वाला गंदा पानी सड़क पर जमा हो जाता है। पानी सड़क पर जमा होने से सड़क पर कीचड़ फैल जाता है। इससे परेशानी को गंदगी से होकर गुजरना पड़ता है। वहीं सड़क पर जमा पानी से मच्छरों का प्रकोप रहता है जिससे बिमारियों के फैलने का खतरा बना रहता है। सरपंच राजकुमार धानका का कहना है कि 8 माह पहले सड़क स्वीकृत हो चुकी है लेकिन पीडब्ल्यूडी विभाग ने अभी तक सड़क का निर्माण कार्य शुरू नहीं कराया है। इससे राहगीरों को परेशानियों का सामना करना पड़ रहा है।

संक्षिप्त

अवैध लकड़ियों से भरी पिकअप जब्त

निवाड़ा, (निर्स)। स्थानीय वन विभाग द्वारा वन प्रसार अधिकारी लक्ष्मीकान्त जैमन के नेतृत्व में पेड़ों की अवैध कटाई व परिवहन पर कार्यवाही करते हुए शुक्रवार को अवैध लकड़ियों से भरी एक पिकअप को जब्त किया है। वन प्रसार अधिकारी लक्ष्मीकान्त जैमन ने बताया कि शुक्रवार को टोंक रोड पर स्थित बावडी वाले बालाजी के समीप से अवैध लकड़ी से भरी एक पिकअप को जब्त किया है। उन्होंने बताया कि पिकअप में करीब 6 टन नैमी की अवैध लकड़ियां भरी हुई थीं। पिकअप को संजय वन में खड़ा करवा दिया है। इस दौरान सदर नाका प्रभारी बद्रीलाल भारी, सहायक वनपाल मोहनलाल मीणा, व रक्षक रामराज मीणा, वन रक्षक रामकुंवार गुर्जर, वन रक्षक सावित्रि चैधरी, वन रक्षक डोली मीणा, वृक्षपाल, रामकिशोर मीणा व राजेशकुमार नायक सहित कई कर्मचारी मौजूद थे।

विधायक ने आगजनी का लिया जायजा

निवाड़ा, (निर्स)। ग्राम पंचायत बिडोली के गांव जगमोहनपुरा में गुरुवार को अज्ञात कारणों से एक बाड़े में लगी आग से हुए नुकसान के बाद शुक्रवार को विधायक रामसहाय वर्मा ने गांव जगमोहनपुरा पहुंचकर पीडित परिवार को ढाड स बंधवाया। उन्होंने पीडित सौताराम पुत्र शंकर मीणा से घटना की जानकारी ली। पीडित मीणा ने विधायक वर्मा को बताया कि अचानक आग लगने से एक बैस सहित एक गाय व बछड़ा जीवित ही जलकर मर गए और दो भैंसे एवं एक बछड़ा झुलस गईं जिसका उपचार चल रहा है। इसके अलावा 40 विक्टल चारा, 10 बोरी गेहूँ और उनकी छाया के साधन सभी जलकर राख हो गए हैं।

भागवत कथा का हुआ शुभारंभ

निवाड़ा, (निर्स)। वैशाख माह में ग्राम ललावाडी में व्यास पीठ शांतिस्वरूप महाराज के सानिध्य में गणेश जी के मंदिर पर श्रीमद् भागवत कथा का आयोजन किया गया। इस अवसर पर कृष्णसिंह राजावत, धीरजसिंह सोलंकी, लक्ष्मण सिंह, सत्यनारायण साहू, लक्ष्मीनारायण जाट, सत्यनारायण चौधरी, सत्यनारायण साहू, रूपचंद सेन व अमरसिंह चौहान सहित कई ग्रामवासी मौजूद थे।

सैन जयंती के पोस्टर का विमोचन

कोटपुतली, (निर्स)। सैन समाज के संत शिरोमणि सैन महाराज की 724वीं जयंती रविवार 5 मई को सैन मंदिर पुतली में मनाई जायेगी। विधायक हंसराज पटेल द्वारा शुक्रवार को सैन जयंती के पोस्टर का विमोचन किया गया। वहीं गांवों में प्रचार-प्रसार के लिए टीमें रवाना की गईं। सैन जयंती अध्यक्ष कैलाश चंद पचेरिया ने बताया कि सैन जयंती समारोह के मुख्य अतिथि पूर्व नेता प्रतिपक्ष राजेंद्र राठौड़, पूर्व विधानसभा उपाध्यक्ष राव राजेंद्र सिंह, विशिष्ट अतिथि भाजपा ओबीसी मोर्चा प्रदेश अध्यक्ष चम्पा लाल गेदर, प्रदेश उपाध्यक्ष सुनील सैन गहलोल, सरपंच लीलाराम कसाना होंगे। जबकि अध्यक्षता विधायक हंसराज पटेल करेंगे। इस दौरान राजेश पवाना, राकेश खडब, संजय खेडकी, नेतराम रामपुरा व कैलाश सैन आदि लोग मौजूद थे।

मुनिसुव्रतनाथ का जन्म कल्याणक महोत्सव मनाया

टोंक, (निर्स)। जिले के उजियारा उपखंड के सुंधडा कस्बे में स्थित मुनिसुव्रतनाथ दिगंबर जैन सुखोदय अतिशय तीर्थक्षेत्र पर सुधासागर महाराज के मंगल आशीर्वाद से अरिष्टनिवारक मुनिसुव्रतनाथ भगवान का जन्मकल्याणक महोत्सव बड़े हर्षोल्लास के साथ मनाया गया। मंदिर समिति के प्रवक्ता मनोज जैन एवं ने बताया कि कार्यक्रम के दौरान जैन श्रावकों ने केसरिया वस्त्र पहनकर श्रीजी का जलाभिषेक किया। साथ ही प्रातःकाल की सुभवेला में भगवान मुनिसुव्रतनाथ को जैन विधि विधान से पांडुकशिला पर विराजमान किया। तत्पश्चात् भगवान को प्रतिमा के समक्ष भक्ति भाव से 108 स्वर्ण कलशों से अभिषेक कर नित्य नियम की पूजा अर्चना की।

14 बेटियों की शादी के लिए 30 लाख रुपए का सहयोग किया

निवाड़ा, (निर्स)। कांटोली आश्रम के पीठाधीश्वर श्रीराम महाराज ने एक बार फिर अपनी उदारता को लेकर शुक्रवार को 14 बेटियों की शादी के लिए 30 लाख रुपए का सहयोग किया है। श्रीराम अघोरी पहले लाखों लोगों को नशा मुक्ति अभियान से जोड़कर नशे की लत से छुटकारा दिलवा चुके हैं।

पीठाधीश्वर श्रीराम महाराज ने अब तक 115 बेटियों की शादी में करीब 2.50 करोड़ रुपए की सहायता की है। उन्होंने शुक्रवार को 14 बेटियों की शादी के लिए 30 लाख रुपए का सहयोग किया है। गांव कांटोली में स्थित मां भद्रकाली मंदिर के पीठाधीश्वर श्रीराम महाराज अघोरी



पीठाधीश्वर श्रीराम महाराज ने अब तक 115 बेटियों की शादी के लिए 2.50 करोड़ का सहयोग कर चुके हैं।

आमजन के सहयोग से संचालित मां भद्रकाली सर्वजातीय कन्यादान योजना के तहत करोड़ों रुपए की सहायता कर धूमधाम से शादियां

रत्ना कुमारी ने 101 परिंडे बांध पानी-चुग्गा की व्यवस्था की



भाजपा नेत्री रत्ना कुमारी ने परिंडे बांध पक्षियों के लिए पानी व चुग्गा दाना की व्यवस्था की तथा अन्य लोगों को भी प्रेरित किया।

पावटा/शाहपुरा, (निर्स)। गर्मी के मौसम में पक्षियों के लिए दाना पानी की व्यवस्था करने के लिए भाजपा नेत्री रत्ना कुमारी ने 101 परिंडे बांध पक्षियों के लिए पानी व चुग्गा दाना की व्यवस्था की है। इसके लिए अन्य लोगों को भी प्रेरित किया।

इस दौरान रत्ना कुमारी ने बताया कि प्रकृति में विद्यमान जीव जंतुओं का संरक्षण बहुत ही परंपरागत कार्य है।

गर्मी के समय में यह निरीह प्राणी सुगमतापूर्वक दाना पानी प्राप्त कर सकें इसके व्यवस्था हमें आवश्यक रूप से करनी चाहिए।

प्रत्येक व्यक्ति को जितना संभव हो सके परंपरागत के कार्य करते रहना चाहिए। इन गर्मियों में लोगों द्वारा परिंडा अभियान जैसे सामान्य कदम से सैकड़ों पक्षियों की जान बच सकती है। रत्ना कुमारी ने शाहपुरा शहर के विभिन्न

स्थानों सरकारी हॉस्पिटल, एसडीएम कार्यालय पुलिस थाना, बिजली विभाग, राजकीय बालिका महाविद्यालय मोक्ष शांति आदि स्थानों पर परिंडे बांधकर आमजन को जागृत किया इस दौरान कुपाशंकर शर्मा पूर्व नगरपालिका अध्यक्ष, गजानंद शर्मा, शिवनारायण मीणा, मोहनलाल शर्मा पार्षद, डॉ. संजय सिंह शेखावत सहित दर्जनों लोग मौजूद रहे।

घर में घुसकर फायरिंग व जानलेवा हमले का फरार आरोपी गिरफ्तार

पावटा, (निर्स)। विराटनगर थाना इलाके के इस्माइलपुर गांव में बुधवार दोपहर को एक घर में घुसकर जानलेवा हमला व फायरिंग का प्रयास मामले में फरार अभियुक्तों की धरपकड करते हुए पुलिस ने एक आरोपी को गिरफ्तार किया व बालापचारी को निरुद्ध किया है। कोटपुतली बहरोड एसपी वंदिता राणा ने बताया कि मामले को गंभीरता से लेते हुए प्रभावी कार्यवाही के लिए निर्देशित किया गया था।



घर में घुसकर जानलेवा हमला व फायरिंग का प्रयास मामले में फरार आरोपी को गिरफ्तार किया।

एक बाल अपचारी को निरुद्ध किया गया। वहीं घटना में प्रयुक्त मोटर साइकिल एवं एक देशी रिवाल्वर मय जंदा कारतूस बरामद किये गए घटना

बाल अपचारी को निरुद्ध किया
घटना में प्रयुक्त बाइक एवं देशी रिवाल्वर मय जंदा कारतूस बरामद की

की जानकारी देते हुए विराटनगर थाना प्रभारी मनोहर लाल ने बताया कि 1 मई 2024 बुधवार को परिवारिक कैलाश चंद पुत्र लदूराम उम्र 43 साल निवासी इस्माइलपुर ने विराटनगर थाने में उपस्थित होकर मामला दर्ज करवाया था कि राजेंद्र, विकास व अन्य ने प्राथी के घर में घुसकर जानलेवा हमला करते हुए प्राथी व उसके भाई के साथ मारपीट कर हथियार से फायरिंग का का प्रयास किया था। घटना के बाद हमलावर मौके से फरार हो गए थे।

कुण्ड में डूबने से संत की मौत

मालपुरा, (निर्स)। मालपुरा उपखण्ड क्षेत्र के लाम्बाहरिसिंह कस्बे में बने हरिसागर कुण्ड में डूबने से शुक्रवार को एक संत की मौत हो गई। ग्रामीणों ने बताया कि लाम्बाहरिसिंह कस्बे के आनंद हरिओम आश्रम में नो दिने तक आयोजित धार्मिक कार्यक्रम में शामिल होने आये संत भागवती प्रसाद पुत्र लादुलाल निवासी गंगापुर सीटी बाराखण्डा छतरी जो कि आनंद आश्रम में रह रहे थे। शुक्रवार को दोपहर बाद आश्रम में संतों को चाय पिलाने पहुंचे श्रद्धालु को संत आश्रम में नहीं मिलने पर आसपास तलाश की गई। तलाशी के दौरान हरिसागर कुण्ड की सीढ़ियों पर संत के कपड़े व कमण्डल सहित अन्य सामान पड़ा मिला। लेकिन संत के नहीं मिलने पर किसी अनहोनी की आशंका की सहायता से तलाश शुरू की गई। गांव के ही गौताखोरो द्वारा कड़ी मशक्कत कर कुण्ड में डूबे संत को ढूँढ पानी से बाहर निकाला। लेकिन तब तक संत की जीवन लीला समाप्त हो चुकी थी। यूं कहै की पानी में डूबने से संत की मौत हो गई। कुण्ड में संत के डूबने की सूचना आग की तरह फैल गई।